

# Günäsiz gyzjagaz

Category: Goşgular, Kitapcy  
написано kitapcy | 26 январа, 2025  
Günäsiz gyzjagaz GÜNÄSIZ GYZJAGAZ



*Liwanyň köçeleriniň biri okkupantlar tarapyndan bombalanan wagty goşa garaçygyndan mahrum bolan arap gyzjagazy Mawiýa bilen söhbet*

– Aýtsana, jigim, näm üçin Feýruz  
Öňküleri ýaly aýdym aýdanok?

– Feýruzyny diňläp bilenok Beýrut,  
Onuň sesin bogýar şuwlap gaýdan ok.

– Uýajygym, köp külpetli külbede,  
Dynman aglaýar-la gyzlar, ejeler?!

– Feýruzyň sesini bogýan gülleden  
Ölýär bärde ulular hem kiçiler.

– Aýtsana mähribanym, Mawiýa,  
Gözjagazlaň garadymy, mawy ýa?

– Mawudy ol, asman ýaly mawudy...  
Görüpdim, ölensoň, zaryn ses bile  
Ýapypdylar ejem janyň üstüne,  
Meň gözüm dek mawudy.

Ol juda juwandy, ýokdy keseli,  
Onuň ömrün kesdi şuwlap gelen ok.

– Aýt, jigim, näm üçin atdylar seni?

– Bilemok. Goşgular